



---

*Kumitat għall-Affarijiet Barranin*

---

**2023/0264(BUD)**

20.9.2023

## **OPINJONI**

tal-Kumitat għall-Affarijiet Barranin

għall-Kumitat għall-Baġits

dwar l-abbozz ta' baġit ġenerali tal-Unjoni Ewropea għas-sena finanzjarja 2024  
(2023/0264(BUD))

Rapporteur għal opinjoni: Carina Ohlsson

PA\_NonLeg

## SUGĠERIMENTI

Il-Kumitat għall-Affarijiet Barranin jistieden lill-Kumitat għall-Baġits, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

- A. billi l-instabbiltà dejjem tikber u ż-żieda ta' sfidi bla precedent fil-viċinat Ewropew immedjat u fix-xena internazzjonali wasslu għal aktar talbiet għal intervent tal-Unjoni b'baġit adatt għal tali skop;
- B. billi l-Unjoni jehtigilha tkompli tappoġġa l-Ukrajna fl-isforz tagħha għall-awtodifiża kontra l-gwerra ta' aggressjoni tar-Russja, anki permezz ta' appoġġ militari, u tirrispondi għal bżonnijiet globali urgenti oħra hekk kif jevolvu;
- C. billi l-Kummissjoni Ewropea pproponiet strument ġdid li jismu "Facilità għall-Ukrajna", li jimmira li jammonta sa EUR 50 biljun għall-perjodu 2024-2027;
- D. billi l-Qorti Ewropea tal-Awdituri harget ir-Rapport Speċjali 14/2023 intitolat "Programmazzjoni tal-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali: Programmi komprensivi b'defiċjenzi fil-metodi għall-allokazzjoni tal-fondi u għall-monitoraġġ tal-impatt";
  1. Jilqa' l-fatt li l-Kummissjoni pprezentat proposta baġitarja li tikkorrispondi għal-limitu massimu tal-QFP ta' EUR 15 830 miljun fl-Intestatura 6 li tissottolinja l-htigijiet enormi fl-infiq għall-azzjoni esterna; ifakkar li l-Parlament, mill-bidu nett, qies insuffiċjenti l-limitu massimu tal-QFP fl-Intestatura 6, fid-dawl tal-htigijiet ġeopolitiċi;
  2. Jemmen bis-sħiħ li hija meħtieġa reviżjoni tal-QFP biex il-baġit tal-Unjoni jkun adatt għall-iskop tiegħu sabiex jiġu indirizzati l-isfidi globali; jenfasizza li huwa kruċjali li jkun hemm biżżejjed finanzjamenti biex tissaħħaħ il-kredibbiltà tal-UE bħala attur aktar b'saħħtu, aktar assertiv u aktar strateġiku fix-xena dinjija; jilqa' għalhekk il-proposta tal-Kummissjoni għal reviżjoni pprezentata fl-20 ta' Ġunju; jemmen madankollu li tkun meħtieġa żieda saħansitra aktar sostanzjali fl-Intestatura 6 biex jiġu indirizzati d-diversi sfidi fil-viċinat u lil hinn minnu; jemmen bis-sħiħ li l-finanzjamenti għall-azzjoni esterna huma fundamentali għall-istabbiltà u għas-sigurtà tal-UE fid-dawl tal-aggressjoni Russa tal-Ukrajna u tal-influwenza malizzjuża tagħha fuq il-viċinat u lil hinn minnu, għaldaqstant iqis imperattiv li l-UE żzomm il-preżenza attwali tagħha ta' potenza ta' stabbilizzazzjoni; jistieden lill-Kunsill jaqbel dwar reviżjoni tal-QFP qabel tmiem is-sena sabiex ikun jista' jkollu impatt fuq il-baġit tal-2024; jistieden barra minn hekk lill-Kummissjoni tipprezenta malajr kemm jista' jkun tqassim dettaljat għal kull linja baġitarja rigward iż-żidiet issuggeriti għall-2024 ta' EUR 2 331 miljun (fil-prezzijiet tal-2018) sabiex l-awtorità baġitarja tagħmel użu sħiħ mill-fondi addizzjonali fl-Intestatura 6;
  3. Jinnota li l-biċċa l-kbira tal-infiq għall-azzjoni esterna hija kkonċentrata fl-ambitu tal-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali (NDICI/Ewropa Globali) u tal-Istrument għall-Assistenza ta' Qabel l-Adeżjoni (IPA III), b'allokazzjonijiet baġitarji delimitati skont ir-regġun ġeografiku, li joffru flessibbiltà iżda, minhabba l-pressjoni bla precedent, hemm bżonn urgenti li jitressqu inizjattivi u proposti ġodda; jitlob żidiet immirati b'mod

partikolari fir-regjuni milquta bi krizi fejn il-htigijiet huma l-aktar urgenti;

4. Jishaq fuq l-importanza li jiżdiedu l-finanzjamenti għal aktar persunal permanenti biex tiġi inkluża u razzjonalizzata l-ġlieda kontra l-ndhila malizzjuż u d-dizinformazzjoni u jiġi definit qafas istituzzjonali effikaċi fi hdan l-UE, pereżempju għall-implimentazzjoni ta' dawk l-istrutturi identifikati fir-rapport INGE adottat dan l-aħħar, fosthom tim Strat Com tas-SEAE speċifiku għal-Lvant Imbiegħed, task force tal-Kummissjoni u Ċentru Ewropew għal Theddid ta' Ndhil u tal-Integrità tal-Infommazzjoni;
5. Jirrikonoxxi li għadu neċessarju li jiżdied l-appoġġ finanzjarju tal-UE għall-UNRWA għall-2024, minhabba s-sitwazzjoni finanzjarja kritika tal-aġenzija, li timmina l-kapaċità li taqdi b'mod effikaċi r-rwol importanti tagħha; itenni l-importanza li tingħata assistenza lill-UNRWA bħala element ċentrali tal-istrateġija tal-UE biex tippromwovi s-sigurtà, l-istabbiltà u l-iżvilupp fil-Lvant Nofsani; jitlob għalhekk zieda ta' EUR 60 miljun tal-appoġġ finanzjarju tal-UE lill-UNRWA għall-2024 bil-għan li tiġi żgurata l-kontinwità tas-servizzi kruċjali offruti lil miljuni ta' rifuġjati Palestinjani;
6. Josserva li ż-zieda fl-infiq għall-azzjoni esterna trid tkun akkumpanjata minn oqfsa msahha ta' monitoraġġ u fil-qasam tal-ġlieda kontra l-korruzzjoni; jistieden lill-Kummissjoni, wara r-rakkomandazzjonijiet tal-Qorti Ewropea tal-Awdituri, tagħmel l-infiq għall-azzjoni esterna aktar standardizzata, komparabbli u trasparenti; jemmen li jekk lill-Uffiċċju Ewropew Kontra l-Frodi (OLAF) u lill-Uffiċċju tal-Prosekutur Pubbliku Ewropew (UPPE) jingħataw is-setgħat ta' monitoraġġ tal-infiq għall-azzjoni esterna, dan ikun approċċ validu biex jiżgura li l-fondi jintefqu sewwa u li l-fondi jikkontribwixxu għall-għanijiet esterni tal-UE;
7. Għadu jqis l-integrazzjoni tal-Balkani tal-Punent u l-progress tal-pajjiżi f'dawk li huma riformi, b'mod partikolari fil-qasam tal-istat tad-dritt, tad-demokrazija u tal-libertajiet fundamentali, prijorità ġeopolitika, speċjalment fil-kuntest tal-aggressjoni mhux provokata tar-Russja kontra l-Ukrajna, li kellha eku qawwi fir-regjun kollu kemm hu, iżda jinsisti fuq ir-rekwiżiti ta' kundizzjonalità rigward l-istat tad-dritt għal kull euro impenjat fil-baġit 2024; jilqa', barra minn hekk, il-prospettiva ta' adeżjoni tal-Ukrajna u tal-Moldova; jinsisti madankollu li hemm bżonn finanzjament addizzjonali biex jiġu appoġġati ż-żewġ pajjiżi fi triqithom lejn l-adeżjoni; jitlob li tissahha il-kundizzjonalità tal-istat tad-dritt fil-flussi ta' finanzjament kollha marbuta mal-proċeduri ta' adeżjoni, b'mod partikolari fil-Balkani tal-Punent; jitlob li jissahha l-monitoraġġ u r-rapportar f'dak li għandu x'jaqsam mar-riformi fil-qasam tal-istat tad-dritt; jitlob, barra minn dan, li jitkompla l-appoġġ lill-forzi demokratiċi Belarussi, li jiżdied l-appoġġ lis-soċjetà ċivili u lill-media indipendenti tal-Georgia, kif ukoll li jsiru attivitajiet ta' konsolidament tal-paċi bejn is-soċjetà Armena u dik Azerbajġana;
8. Jenfasizza l-bżonn ta' koerenza, obbligu ta' rendikont u effiċjenza fil-finanzjament tal-azzjoni esterna tal-UE; jitlob trasparenza akbar fil-finanzjamenti fl-ambitu tal-istrumenti ta' finanzjament estern u aktar skrutinju demokratiku fir-rigward tagħhom, permezz ta' tmexxija strateġika min-naħa tal-Parlament u djalogu ġeopolitiku msahha bejn il-Parlament u l-Kummissjoni;
9. Ifakkar li l-Istrument għall-Assistenza ta' Qabel l-Adeżjoni (IPA III) tal-UE jipprevedi kundizzjonalità qawwija u li l-finanzjamenti jridu jiġu modulati jew saħansitra sospizi

f'każ ta' regressjoni sinifikanti jew ta' nuqqas ta' progress persistenti f'dak li għandu x'jaqsam mal-istat tad-dritt u mad-drittijiet fundamentali; itenni għal darb'ohra l-istedina tiegħu lill-Kummissjoni biex tfassal linji gwida dwar l-applikazzjoni tal-kundizzjonalità; jishaq fuq il-bżonn li tinghata prijorità lill-allinjament tal-pajjiżi fil-fażi ta' adeżjoni mal-politika estera u ta' sigurtà komuni tal-UE u li kwalunkwe finanzjament jitqies f'din il-logika, biex jigi żgurat li n-nefqa kollha tal-UE tkun taqbel b'mod sħiħ mal-għanijiet u mal-interessi strateġiċi tal-UE;

10. Jistieden lill-Kummissjoni tohloq programm ta' taħriġ permanenti fil-post dwar l-azzjoni esterna tal-UE u l-PESK għad-diplomatiċi żgħażaġħ tal-pajjiżi kandidati għall-adeżjoni mal-UE, li għandu jissejjes fuq l-esperjenza u t-tagħlimiet meħuda mill-proġett pilota dwar l-akkademja diplomatika Ewropea u għandu jopera f' sinerġija sħiħa mal-istruttura permanenti futura ta' din l-akkademja; jenfasizza li, f'dan is-sens, il-programm imsemmi hawn fuq għandu jrawwem rabta mas-SEAE, mal-Kummissjoni Ewropea, mal-Kunsill u mal-Parlament Ewropew;
11. Jishaq fuq il-bżonn li jizdiedu l-allokkazzjonijiet għall-mobbiltà militari fil-baġit 2024 u fl-ambitu tar-revizjoni tal-QFP; josserva li l-gwerra ta' aggressjoni tar-Russja kontra l-Ukrajna turi l-bżonn li jizdied il-baġit għall-proġetti tal-mobbiltà militari, li jkunu jhaffu r-risposta militari f'każ ta' aggressjoni, kif ukoll jikkontribwixxu biex jigu sodisfatti l-bżonnijiet ta' infrastrutturi ċivili, inkluż it-trasport ferrovjarju taċ-ċereali Ukreni lejn il-portijiet marittimi tal-Istati Membri tal-UE;
12. Jitlob appoġġ akbar lill-media indipendenti li tiġġieled id-dizinformazzjoni u l-propaganda Russi, b'mod partikolari l-media bil-lingwi nazzjonali tal-pajjiżi tas-Shubija tal-Lvant, il-media bil-lingwa Russa fi hdan ir-Russja u barra minnha, kif ukoll il-media fil-Balkani tal-Punent u fil-pajjiżi Afrikani li fihom huwa attiv il-Grupp Wagner;
13. Itenni li fl-2024 għandu jinżamm livell adegwat ta' finanzjamenti għall-Vicinat tan-Nofsinhar; jiddispjaċih għalhekk bit-tnaqqis ta' EUR 100 miljun meta mqabbel mal-2023;
14. Jilqa' t-tkomplija tal-finanzjamenti għall-għajnuna umanitarja u għall-appoġġ lir-rifugjati Sirjani fil-pajjiż u fir-regjun;
15. Josserva li l-għan tal-kooperazzjoni Ewropea fi kwistjonijiet ta' difiża huwa li l-Ewropa u ċ-ċittadini tagħha jsiru aktar sikuri u li jitnaqqsu l-ispejjeż billi jinholqu sinerġiji; jenfasizza li l-gwerra tar-Russja halliet effetti kbar fuq il-Politika ta' Sigurtà u ta' Difiza Komuni (PSDK); jenfasizza l-importanza li jigi żgurat appoġġ finanzjarju adegwat, min-naħa tal-Istati Membri u permezz tal-Fond Ewropew għad-Difiża, biex tiġi definita PSDK soda, b'mod partikolari missjonijiet ċivili PSDK ambizzjużi u effikaċi u operazzjonijiet militari PSDK, u biex jizdiedu s-sigurtà u l-awtonomija strateġika tal-UE; iqis li tali sforzi jzidu l-kapaċità tal-Unjoni biex tikkontribwixxi għall-istabbiltà, għas-sigurtà u għall-paċi internazzjonali, b'mod partikolari fir-rigward tal-promozzjoni u tar-rispett tad-dritt internazzjonali, b'kooperazzjoni mill-qrib man-Nazzjonijiet Uniti, man-NATO, mal-OSKE u mal-pajjiżi alleati, jew jekk meħtieġ, waħedha;
16. Jilqa' b'sodisfazzjon kbir il-fatt li f'Ġunju 2023, il-Kunsill adotta deċiżjoni biex iżid l-limitu finanzjarju massimu kumplessiv tal-Faċilità Ewropea għall-Paċi (EPF) bi EUR 3,5 biljun u l-limitu finanzjarju massimu kumplessiv issa jammonta għal aktar

minn EUR 12-il biljun (fil-prezzijiet kurrenti); josserva li l-Faċilità Ewropea għall-Paċi (EPF) ippermettiet li jkun hemm appoġġ bla preċedent mill-Istati Membri tal-UE, inkluża l-konsenja ta' armi lill-Ukrajna;

17. Jilqa' l-Faċilità għall-Ukrajna, li għadha kemm giet proposta, u l-ammont kumplessiv propost tagħha li jlaħhaq il-EUR 50 biljun għall-perjodu 2024-2027; jilqa' l-kunċett tagħha li jorbot il-pjanijiet ta' rikostruzzjoni tal-Ukrajna mal-proċess ta' adeżjoni u jstieden lill-Kummissjoni tiżgura li l-assistenza finanzjarja attwali tkun immirata lejn il-kriterji tagħna għall-adeżjoni; jirrikonoxxi l-bżonn ta' armonizzazzjoni tal-istrumenti ta' appoġġ finanzjarju għal skopijiet ta' użu effiċjenti u applikazzjoni rapida tal-għajjnuna; jissottolinja li, fl-istess hin, l-ambitu tal-Faċilità għall-Ukrajna jrid jaqbel mal-prerogattivi leġiżlattivi, baġitarji u ta' kontroll tal-Parlament;
18. Jinsisti li jrid isir sforz kostanti biex jiġu adattati l-istrumenti ta' adeżjoni eżistenti u tinbena l-bażi ġuridika għall-IPA III fil-Moldova u fl-Ukrajna; jissottolinja l-bżonn li tiġi sostnuta prospettiva realistika ta' adeżjoni għall-Ukrajna u għall-Moldova; jilqa' l-assistenza li qed tingħata bħalissa lill-Georgia u japprova l-appoġġ mogħti fl-oqsma tal-ġestjoni tal-finanzi pubbliċi u tal-infrastrutturi;
19. Jissottolinja l-importanza tal-preżenza tal-UE fl-Afrika u jishaq fuq il-fatt li l-viżibbiltà tal-għajjnuna għall-iżvilupp tal-UE trid tiżdied fil-livell kemm tal-gvern kif ukoll tal-komunitajiet lokali fil-pajjiżi sħab; jistieden lill-Kummissjoni tippromwovi l-azzjoni lokali, billi tinkoraġġixxi s-sens ta' sjieda tal-atturi lokali rigward proġetti ta' żvilupp, biex jiġu żgurati s-sostenibbiltà u l-inkluzjoni; jenfasizza li l-użu tal-Global Gateway u ta' politika ta' żvilupp parteċipattiv bħala qafas għall-kooperazzjoni f'diversi livelli jista' jkollu effett multiplikatur soċjoekonomiku fuq skala dinjija;
20. Jistieden lill-Kummissjoni timpenja ruħha fi sforzi mas-sħab internazzjonali biex jiġi ffaċilitat djalogu nazzjonali għdid fit-Tuneżija; ifakkar li l-NDICI-Ewropa Globali u l-ftehimiet ta' memorandum ta' qbil huma akkumpanjati b'kundizzjonijiet; ihegġegħ lill-Kummissjoni tiżgura li dawn jiġu rispettati u li s-sospensjonijiet tal-finanzjamenti rilevanti jiġu applikati f'każ li dawn il-kundizzjonijiet ma jiġux sodisfatti;
21. Jemmen li l-finanzjament ta' proġetti li jiffukaw fuq in-nisa u l-bniet fiż-żoni ta' kunflitt u fiż-żoni milquta minn krizi, inkluż fuq il-vjolenza abbażi tal-ġeneru, il-prevenzjoni tal-kunflitti, il-bini mill-ġdid u l-għoti tas-setgħa lin-nisa, mhuwiex biżżejjed u għandu jissahħaħ fir-reġjuni ġeografiċi kollha fil-baġit b'involverment sinifikanti tal-partijiet ikkonċernati matul il-proċess ta' finanzjament; jitlob li d-drittijiet tan-nisa u tal-bniet Afgani jissahħu aktar u, fuq kollox, li dawn in-nisa u l-bniet ikollhom aċċess għall-edukazzjoni sekondarja u universitarja, anki permezz ta' boroż ta' studju tal-UE biex jistudjaw fl-iskejjel u fl-universitajiet tal-Istati Membri tal-UE; jemmen b'mod partikolari li l-proġetti li jimmiraw li jiġġieldu attivament id-diżinformazzjoni, speċjalment dwar dawn is-sugġetti, jistgħu jsahħu aktar l-azzjonijiet tal-UE u jgħinu biex ikun hemm stabbiltà fit-tul;
22. Jishaq fuq l-importanza li l-attenzjoni tiġi indirizzata lejn is-sitwazzjoni gravi fl-Afganistan u li jiġi żgurat appoġġ essenzjali lill-organizzazzjonijiet lokali u internazzjonali u lill-persuni li jippromwovu attivament id-drittijiet tan-nisa u tal-bniet, filwaqt li jiġi żgurat il-forniment ta' servizzi pubbliċi essenzjali bħal-assistenza tas-

sahħa u l-edukazzjoni;

23. Jilqa' l-fatt li l-Kummissjoni kompliet tiżviluppa metodoloġija biex tintraċċa l-infiq relatat mal-ugwaljanza bejn il-ġeneri fil-QFP 2021-2027, li tqis it-tfassil tal-politika u l-allokkazzjoni tar-riżorsi u, b'mod partikolari, il-preżentazzjoni ta' valutazzjoni *ex post* tal-impatt fuq il-ġeneru fuq livell aktar dettaljat u r-rapportar tal-volumi; jistieden lill-Kummissjoni tivvaluta l-impatt fir-rigward tal-ġeneri b'mod olistiku u tagħmel mod kif id-data rilevanti kollha tkun disponibbli għat-traċċar;
24. Jenfasizza x-xogħol importanti li jagħmlu l-organizzazzjonijiet tas-socjetà ċivili biex jissalvagwardjaw id-demokrazija u d-drittijiet tal-bniedem u jitlob li jitqiegħdu għad-dispożizzjoni finanzjamenti addizzjonali għall-attivitajiet tagħhom, b'mod partikolari dawk li jikkonċernaw id-drittijiet tal-persuni LGBTIQ+;
25. Jenfasizza li l-protezzjoni u l-promozzjoni tad-drittijiet tal-bniedem fil-livell globali għadhom interess fundamentali għall-azzjoni esterna tal-UE; itenni l-bżonn ta' aktar finanzjamenti ddestinati għall-appoġġ tad-drittijiet tal-bniedem fid-dinja kollha, b'mod partikolari f'każ ta' għeluq ta' spazji ċiviċi, u billi tingħata attenzjoni partikolari lill-protezzjoni tad-difensuri tad-drittijiet tal-bniedem u tal-ġurnalisti, speċjalment dawk l-aktar f'riskju; jitlob aktar finanzjamenti biex jissahħu l-kapaċitajiet tad-delegazzjonijiet tal-UE u tal-partijiet ikkonċernati ewlenin fit-tfassil u fl-implimentazzjoni tal-politiki pubbliċi prinċipali;
26. Jemmen li l-appoġġ ta' pajjizi terzi fil-ġlieda kontra t-tibdil fil-klima jehtieg li jizzied b'urgenza; itenni l-istedina tiegħu biex jiġi adottat pjan ta' finanzjament tal-UE għall-Għanijiet ta' Żvilupp Sostenibbli (SDGs), peress li l-Intestatura 6 tal-QFP ma tfornix biżżejjed mezzi halli l-azzjoni esterna tal-UE tgħin lill-pajjizi shab jiffinanzjaw l-istrateġiji tagħhom fil-qasam tal-SDGs; jishaq fuq il-fatt li l-baġit tal-Unjoni għall-2024 għandu jkun allinjat mal-ambizzjonijiet tal-Unjoni li ssir newtrali għall-klima sa mhux aktar tard mill-2050, kif ukoll mal-impenji internazzjonali tal-Unjoni, b'mod partikolari l-Ftehim ta' Pariġi u l-Ftehim ta' Kunmin-Montreal;
27. Jishaq fuq il-htieġa ta' sforzi kontinwi biex jinkisbu l-oġettivi stabbiliti fil-Ftehim Interistituzzjonali (FII) tas-16 ta' Diċembru 2020 li jipprevedu l-integrazzjoni tal-klima u tal-bijodiversità fil-baġit tal-Unjoni u fl-infiq tal-Istrument tal-Unjoni Ewropea għall-Irkupru; jilqa' l-isforzi għal rapportar aktar trasparenti u komprensiv fid-dokumenti baġitarji kif ukoll fis-sit web iddedikat għall-prestazzjoni, u jenfasizza l-htieġa li jsiru biżżejjed evalwazzjonijiet *ex post* b'enfasi partikolari fuq l-impatt; jistieden lill-Kummissjoni tqis bir-reqqa l-konklużjonijiet tar-rapport speċjali tal-Qorti Ewropea tal-Awdituri dwar l-infiq fuq il-klima fil-baġit tal-UE għall-perjodu 2014-2020 kif ukoll l-awditjar tal-prestazzjoni ta' Novembru 2022;
28. Jishaq fuq il-htieġa li tiġi żgurata l-konsistenza bejn il-finanzjamenti għall-klima u għall-bijodiversità u jistieden lill-Kummissjoni tippubblika l-ammonti u l-ishma tan-nefqa li se jikkontribwixxu għaž-żewġ oġettivi għal kull programm meta tippreżenta l-abbozz ta' baġit; ifakkar li l-prinċipju "la tagħmilx hsara sinifikanti" huwa integrat fl-attivitajiet kollha tal-Unjoni permezz tal-implimentazzjoni baġitarja, kif miftiehem fil-FII, u jishaq għalhekk fuq il-htieġa urgenti li jiġi żgurat ir-rispett tal-prinċipju "la tagħmilx hsara sinifikanti" fil-baġit kollu kemm hu fis-sitt dimensjonijiet tiegħu u li

jittieħdu l-mizuri korrettivi meħtieġa jekk u meta jkun neċessarju u mingħajr dewmien żejjed;

29. Ifakkar fir-rakkomandazzjoni tal-Parlament Ewropew tal-15 ta' Marzu 2023 bit-titolu "Funzjonament tas-SEAE u favur UE aktar b'saħħitha fid-dinja", b'mod partikolari t-talba tiegħu biex is-SEAE jkun mgħammar b'riżorsi adegwati; jitlob għaldaqstant żieda fit-tabella tal-persunal ta' 35 pożizzjoni ta' xogħol, filwaqt li s-SEAE se jiżviluppa u jimplimenta proċeduri ta' reklutaġġ immirati, u b'mod partikolari jqis, fl-istess ħin, il-gruppi attwalment sottorappreżentati f'termini ta' bilanċ ġeografiku, generu u minoranzi;
30. Jitlob li tingħata attenzjoni partikolari lis-sikurezza nukleari u lit-tnejjija għad-diżastri fid-dawl tal-gwerra ta' aggressjoni tar-Russja fl-Ukrajna u tat-thassib dwar is-sikurezza tal-impjant tal-enerġija nukleari ta' Zaporizhzhia, kif ukoll tal-inkapaċità persistenti tar-regim ta' Lukashenko li jiżgura s-sikurezza nukleari tal-impjant tal-enerġija nukleari Belarussa ta' Astravyets;
31. Jemmen bis-sħiħ li huwa neċessarju li tiżdied konsiderevolment l-għajjnuna umanitarja, akkumpanjata minn objettivi ċari fil-qasam tal-istat tad-dritt u tal-governanza, sabiex l-Unjoni tkun tista' tirrispondi għall-kriżijiet emergenti u li għaldaqstant jeħtieġ li din il-linja baġitarja tiżdied b'EUR 1 biljun biex jiġi indirizzat b'mod sinifikattiv il-livell bla preċedent ta' bżonnijiet umanitarji fuq skala dinjija, aggravat mill-gwerra fl-Ukrajna u mir-riperkussjonijiet ekonomiċi globali tagħha, b'mod partikolari f'termini ta' insigurtà tal-ikel; jenfasizza li l-fondi tar-Riżerva ta' Solidarjetà u Għajjnuna ta' Emergenza (SEAR) jistgħu jiġu mobilizzati għall-kriżijiet barra mill-UE matul is-sena finanzjarja kollha kemm hi.



**INFORMAZZJONI DWAR L-ADOZZJONI  
FIL-KUMITAT LI JINTALAB JAGĦTI OPINJONI**

<b>Data tal-adozzjoni</b>	20.9.2023
<b>Riżultat tal-votazzjoni finali</b>	+: 49 -: 6 0: 2
<b>Membri preżenti għall-votazzjoni finali</b>	Alviina Alametsä, Alexander Alexandrov Yordanov, Traian Băsescu, Anna Bonfrisco, Reinhard Bütikofer, Włodzimierz Cimoszewicz, Katalin Cseh, Michael Gahler, Giorgos Georgiou, Sunčana Glavak, Raphaël Glucksmann, Klemen Grošelj, Bernard Guetta, Dietmar Köster, Andrius Kubilius, David Lega, Miriam Lexmann, Nathalie Loiseau, Leopoldo López Gil, Antonio López-Istúriz White, Thierry Mariani, David McAllister, Vangelis Meimarakis, Sven Mikser, Alessandra Moretti, Javier Nart, Matjaž Nemec, Demetris Papadakis, Kostas Papadakis, Tonino Picula, Manu Pineda, Thijs Reuten, Nacho Sánchez Amor, Isabel Santos, Mounir Satouri, Andreas Schieder, Jordi Solé, Hermann Tertsch, Hilde Vautmans, Anders Vistisen, Viola von Cramon-Taubadel, Thomas Waitz, Isabel Wiseler-Lima, Željana Zovko
<b>Sostituti preżenti għall-votazzjoni finali</b>	Vladimír Bilčík, Angel Dzhambazki, Andrey Kovatchev, Georgios Kyrtos, Carina Ohlsson, Juozas Olekas, Nikos Papandreou, Mick Wallace, Javier Zarzalejos
<b>Sostituti (skont l-Artikolu 209(7)) preżenti għall-votazzjoni finali</b>	Gheorghe Falcă, Dace Melbārde, Jan-Christoph Oetjen, Juan Ignacio Zoido Álvarez

**VOTAZZJONI FINALI B'SEJHA TAL-ISMIJIET  
FIL-KUMITAT LI JINTALAB JAGHTI OPINJONI**

49	+
ID	Anna Bonfrisco
PPE	Alexander Alexandrov Yordanov, Traian Băsescu, Vladimír Bilčík, Gheorghe Falcă, Michael Gahler, Sunčana Glavak, Andrey Kovatchev, Andrius Kubilius, David Lega, Miriam Lexmann, Leopoldo López Gil, Antonio López-Istúriz White, David McAllister, Vangelis Meimarakis, Dace Melbārde, Isabel Wiseler-Lima, Javier Zarzalejos, Juan Ignacio Zoido Álvarez, Željana Zovko
Renew	Katalin Cseh, Klemen Grošelj, Bernard Guetta, Georgios Kyrtosos, Nathalie Loiseau, Javier Nart, Jan-Christoph Oetjen, Hilde Vautmans
S&D	Włodzimierz Cimoszewicz, Raphaël Glucksmann, Dietmar Köster, Sven Mikser, Alessandra Moretti, Matjaž Nemeč, Carina Ohlsson, Juozas Olekas, Demetris Papadakis, Nikos Papandreou, Tonino Picula, Thijs Reuten, Nacho Sánchez Amor, Isabel Santos, Andreas Schieder
Verts/ALE	Alviina Alametsä, Reinhard Bütikofer, Mounir Satouri, Jordi Solé, Viola von Cramon-Taubadel, Thomas Waitz

6	-
ID	Thierry Mariani, Anders Vistisen
NI	Kostas Papadakis
The Left	Giorgos Georgiou, Manu Pineda, Mick Wallace

2	0
ECR	Angel Dzhambazki, Hermann Tertsch

Tifsira tas-simboli użati:

+ : favur

- : kontra

0 : astensjoni